

"အနာဂတ်ကိုထုဆစ်ဖို့ စက်မှုပညာသင်ကြစို့"

စက်မှုကဏ္ဍဖွံ့ဖြိုးတိုးတက်ရေးဆိုင်ရာ အထောက်အကူပြု စက်မှုသင်တန်းများ

စက်မှုနှင့်သက်မွေးပညာရွေ့လျားသင်တန်းများ (Mobile Vocational Training)

စက်မှုသင်တန်းကျောင်းများသို့ နှစ်/လရှည်သွားရောက် ပညာမသင်ကြားနိုင်သူများအတွက် အဓိကထား၍ နိုင်ငံတော်ဖွံ့ဖြိုးတိုးတက်ရေးတွင် အခြေခံကျသော ကျေးလက်နေပြည်သူများ၏ လူမှုစီးပွားဘဝဖွံ့ဖြိုးရေးတိုးတက်ရေးနှင့် ဆင်းရဲမှုလျှော့ချရေး၊ ကျေးလက်နေပြည်သူများ စက်မှုအခြေခံအတတ်ပညာများနားလည်သိရှိရေး၊ စက်မှုဇုန်လုပ်သားများ၏ ကျွမ်းကျင်မှုအဆင့်မြင့်မားစေရေး၊ လူ့စွမ်းအားအရင်းအမြစ်များ ဖွံ့ဖြိုးတိုးတက်ရေးတို့အတွက် သက်ဆိုင်ရာစက်မှုသင်တန်းကျောင်း၌ “စက်မှုနှင့်အသက်မွေးပညာရွေ့လျားသင်တန်း” (Mobile Vocational Training Unit) အစီအစဉ်ဖြင့် ကျေးလက်ဒေသများအရောက် လိုက်လံဖွင့်လှစ်သင်ကြားပေးရန်အတွက် စက်မှုနှင့်အသက်မွေးပညာ ရက်တိုသင်တန်းများကို ၂၀၁၄ ခုနှစ်၊ ဇူလိုင်လမှစတင်၍ မကွေးတိုင်းဒေသကြီးတွင် စတင်သင်ကြားပို့ချပေးခဲ့ပါသည်။ ထို့နောက် ၂၀၁၈ ခုနှစ်မှစ၍ “မော်တော်ယာဉ်ပြုပြင်ထိန်းသိမ်းခြင်းဘာသာရပ်” (Automobile Maintenance Course) အား တိုးချဲ့ဖွင့်လှစ်ခဲ့ပါသည်။

သက်ဆိုင်ရာစက်မှုသင်တန်းကျောင်းအလိုက် (Mobile Vocational Training Unit) များ ဖွဲ့စည်းပြီး သင်ကြားမည့်သင်ခန်းစာ၊ လိုအပ်သည့်သင်ထောက်ကူပစ္စည်းနှင့် လေ့ကျင့်ရေးကုန်ကြမ်းပစ္စည်း၊ Mobile Unit တွင် လိုက်ပါမည့်နည်းပြနှင့် အကူနည်းပြ၊ သင်တန်းကာလနှင့် အချိန်ခွဲဝေမှု၊ တစ်ကြိမ်လျှင် လက်ခံနိုင်သည့် သင်တန်းသားအင်အား၊ သင်တန်းသားများတွင်ရှိရမည့် အနိမ့်ဆုံးပညာအရည်အချင်းတို့အား သတ်မှတ်ရေးဆွဲထားရှိပါသည်။ တစ်ကြိမ်လျှင် လူဦးရေ(၃၀ ဦးမှ (၆၀)ဦး အတွင်း (၂)ပတ်ခန့် လေ့ကျင့်သင်ကြားပေးလျက်ရှိပါသည်။ စက်မှုသင်တန်းကျောင်းများအလိုက် ရေးဆွဲထားသည့်သင်ခန်းစာနှင့် သင်ကြားမည့်အစီအစဉ်အလိုက် အခြေခံလျှပ်စစ်ပညာသင်တန်း (Basic Electricity & Building Wiring Course)၊ အခြေခံသံဂဟေဆက်သင်တန်း(Basic Arc Welding Course)၊ စိုက်ပျိုးရေးသုံးအင်ဂျင်နှင့် မော်တော်ဆိုင်ကယ်ပြုပြင်ထိန်းသိမ်းနည်းသင်တန်း (Small Farm Engine & Motorcycle Maintenance and Repairing) နှင့် မော်တော်ယာဉ်ပြုပြင်ထိန်းသိမ်းခြင်းဘာသာရပ် (Automobile Maintenance Course) တို့ကို သက်ဆိုင်ရာ တိုင်းဒေသကြီးနှင့် ပြည်နယ်အစိုးရ အဖွဲ့များ၏ ညှိနှိုင်းတောင်းခံချက်အတိုင်း လိုက်လံသင်ကြားပေးနေခြင်းဖြစ်ပါသည်။

ထို့အတူ စက်မှုဇုန်များမှ ညှိနှိုင်းတောင်းခံလာပါက စက်မှုဇုန်လုပ်သားများ၏ ကျွမ်းကျင်မှုအဆင့်မြင့်မားစေရေးအတွက် စက်ရုံသုံးလျှပ်စစ်သွယ်တန်းခြင်းသင်တန်း (Industrial Installation Course)နှင့် လျှပ်စစ်မော်တာပြုပြင်ထိန်းသိမ်းခြင်းသင်တန်း (Motor Winding & Repairing Course)

တို့ကို သက်ဆိုင်ရာစက်မှုဇုန်များတွင် လိုက်လံသင်ကြားပေးလျက်ရှိပါသည်။ ပြည်နယ်နှင့်တိုင်းဒေသကြီး အစိုးရအဖွဲ့များနှင့် ညှိနှိုင်းလျက် “စက်မှုနှင့်အသက်မွေးပညာရွှေ့လျားသင်တန်း” များကို ဖွင့်လှစ် သင်ကြားပေးလျက်ရှိပါသည်။ မကွေးတိုင်းဒေသကြီးတွင် သင်တန်း(၄၄)ကြိမ်၌ သင်တန်းသား (၁၆၄၉) ဦး၊ မန္တလေးတိုင်းဒေသကြီး (၂၈) ကြိမ်တွင် (၁၆၁၀)ဦး၊ စစ်ကိုင်းတိုင်းဒေသကြီး(၆)ကြိမ်တွင် (၃၁၆)ဦး၊ ရှမ်းပြည်နယ်(၉)ကြိမ်တွင်(၅၈၅)ဦး၊ ရခိုင်ပြည်နယ်(၆)ကြိမ်တွင်(၄၇၇)ဦး၊ မွန်ပြည်နယ်(၃)ကြိမ်တွင် (၁၉၆)ဦး၊ ကယားပြည်နယ်(၃)ကြိမ်တွင် (၁၄၉)ဦး၊ ရန်ကုန်တိုင်းဒေသကြီး(၁၁)ကြိမ်တွင် (၇၆၉)ဦး၊ ပဲခူး တိုင်းဒေသကြီး(၈)ကြိမ်တွင်(၃၅၃)ဦးနှင့် ဧရာဝတီတိုင်းဒေသကြီး(၄)ကြိမ်တွင်(၂၁၆)ဦးဖြင့် နိုင်ငံတစ် ဝန်း၌ စုစုပေါင်းသင်တန်း (၁၂၂) ကြိမ် ဖွင့်လှစ်၍ ကျေးလက်နေပြည်သူ(၆၃၆၅)ဦးကို ပညာပေးနိုင်ခဲ့ပါ သည်။ အခြေခံသံဂဟေဆက်သင်တန်းတွင် (၁၂၀၅) ဦး၊ အခြေခံလျှပ်စစ်ပညာသင်တန်း(၃၇၅၈)ဦး၊ စိုက်ပျိုးရေးသုံးအင်ဂျင်နှင့် မော်တော်ဆိုင်ကယ် ပြုပြင်ထိန်းသိမ်းနည်းသင်တန်း(၁၂၁၅)ဦးနှင့် မော်တော် ယာဉ်ပြုပြင်ထိန်းသိမ်းခြင်းဘာသာရပ်တွင် (၁၈၇)ဦးကို ပညာ ဖြန့်ဝေပေးနိုင်ခဲ့ပါသည်။

ADB ကျွမ်းကျင်မှုအခြေပြု ကာလတို (၃)လ သင်တန်းများ

ထို့အပြင် ဝင်ငွေနည်းပါးပြီး အသက်မွေးဝမ်းကျောင်းပညာရပ် လေ့လာသင်ကြားရန် အခွင့် အလမ်းနည်းပါးသည့် ကျေးလက်နေပြည်သူများနှင့် ဒေသခံပြည်သူများအားကျွမ်းကျင်မှု 'စံ' အခြေပြု ကာလတိုသင်တန်းများ ဖွင့်လှစ်ပေးခြင်းဖြင့် အလုပ်အကိုင် အခွင့်အလမ်းများ ပိုမိုတိုးတက်ကောင်းမွန် လာစေရန်နှင့် ဆင်းရဲမှုလျော့နည်းပပျောက်ရေးကို အထောက်အကူပြုနိုင်ရန် ရည်ရွယ်၍ အာရှဖွံ့ဖြိုး ရေးဘဏ် (ADB) ၏အစီအစဉ်ဖြင့် စွမ်းရည်ဖွံ့ဖြိုးတိုးတက်မှုအတွက် နည်းပညာအကူအညီ ပေးအပ်ရေး အစီအစဉ် (Capacity Development Technical Assistance-CDTA) အရ အားလုံးအကျုံးဝင် ဖွံ့ဖြိုးမှု အတွက် ကျွမ်းကျင်မှုဖွံ့ဖြိုးတိုးတက်ရေးရှေ့ပြေးစီမံချက် (Skill Development for All Inclusive Growth (ADB TA-8634 MYA) Pilot Project) အတွက် အမှတ်(၂)စက်မှုသင်တန်းကျောင်း(မန္တလေး)နှင့် အမှတ်(၄)စက်မှုသင်တန်းကျောင်း(ပခုက္ကူ)တို့တွင် ၂၀၁၆ ခုနှစ်မှစတင်၍ ကျွမ်းကျင်မှုအခြေပြုကာလ တို(၃)လသင်တန်း (Competency Based Modular Short Course) များကို ဖွင့်လှစ်သင်ကြားပေးခဲ့ ပါသည်။

လက်ရှိတွင် လျှပ်စစ်ဂဟေဆက်သင်တန်း(SMAW/ MMAW Welding)၊ ဓာတ်ငွေ့ဂဟေ သင်တန်း (MIG/ MAG Welding)၊ မော်တော်ဆိုင်ကယ်စက်ပြင်သင်တန်း (Motor Cycle Mechanic)နှင့် စိုက်ပျိုးရေးသုံးစက်ပစ္စည်းများပြုပြင်ထိန်းသိမ်းရေးသင်တန်း(Maintenance and Repair for Small Farm Equipment) စသည့်သင်တန်းအမျိုးအစား(၄)မျိုးကို ဖွင့်လှစ်သင်ကြားပေးလျက်ရှိပြီး ဘာသာရပ် တစ်ခုစီအတွက် သင်တန်းကာလမှာ (၃)လဖြစ်ပါသည်။ အမှတ်(၂)စက်မှုသင်တန်းကျောင်း(မန္တလေး)မှ

(၁၉)ကြိမ် ဖွင့်လှစ်ခဲ့ပြီး သင်တန်းသား (၄၈၀) ဦးကို မွေးထုတ်ခဲ့ပြီးဖြစ်ပါသည်။ အမှတ်(၄) စက်မှုသင်တန်းကျောင်း (ပခုက္ကူ) အနေဖြင့်လည်း သင်တန်း(၁၂)ကြိမ် ဖွင့်လှစ်ခဲ့ပြီး သင်တန်းသား(၃၁၀)ဦးကို ပညာဖြန့်ဝေနိုင်ခဲ့ပါ သည်။

ADB ကျွမ်းကျင်မှုအခြေပြု ကာလတို (၃)လသင်တန်းများ တက်ရောက်ရန် ရှိရမည့်အရည်အချင်းများ

အဆိုပါသင်တန်းတက်ရောက်လိုသူများသည် ကျေးလက်ဒေသများတွင် နေထိုင်ပြီး စက်မှုပညာကို အမှန်တကယ် စိတ်ပါဝင်စားသော အသက်(၁၈)နှစ်မှ (၄၀)နှစ်အတွင်းရှိသူ၊ အခြေခံပညာအလယ်တန်းအဆင့်ဖြေဆိုဖူးသူ သို့မဟုတ် သက်ဆိုင်ရာ လုပ်ငန်းနယ်ပယ်တွင် အမှန်တကယ် လုပ်ကိုင်ဖူးပြီး အနည်းဆုံးလုပ်သက်(၂)နှစ်ရှိကြောင်း အလုပ်ရှင်မှထောက်ခံသူ၊ သင်တန်းတက်ရောက်ရန်အတွက် ငွေကြေးအခက်အခဲရှိပြီး သင်တန်းကာလပြီးဆုံးအောင် တက်ရောက်နိုင်သူ ကျေးလက်ပြည်သူများနှင့် ဒေသခံပြည်သူများတက်ရောက်နိုင်ရန်အတွက် တူညီဝတ်စုံ၊ လေ့ကျင့်ရေးသုံး ကုန်ကြမ်းပစ္စည်းများ၊ စာရွက်စာတမ်းကြေးများ၊ နေထိုင်ရန်အဆောင်များစသည်ဖြင့် သင်တန်းအတွက် ကုန်ကျမည့်စရိတ်စကများကို အခကြေးငွေမယူဘဲ လက်ခံသင်ကြားပေးလျက်ရှိရာ နိုင်ငံတော်၏ ဆင်းရဲမှုလျော့နည်းပပျောက်ရေး အစီအစဉ်အတွက် တစ်ဖက်တစ်လမ်းမှ အထောက်အကူပြုပြီး အကျိုးရှိစေမည်ဖြစ်ပါသည်။

သင်တန်းသားများကို ထိရောက်စွာ လေ့ကျင့်သင်ကြားနိုင်ရန် ဘာသာရပ်တစ်ခုလျှင် (၁၂) ဦးသာ လက်ခံသင်ကြားပေးခြင်းဖြစ်သည်။ သင်တန်းသားများ အကဲဖြတ်စစ်ဆေးခြင်းကို Module တစ်ခုခြင်းအလိုက် နည်းပြများမှ ကြိုတင်စစ်ဆေးအကဲဖြတ်ပြီး နောက်ဆုံးစစ်ဆေးခြင်းကို စက်မှုဇုန်များမှ ပညာရှင်များနှင့်နည်းပြများ ပူးပေါင်း၍ ကျွမ်းကျင်မှုအရည်အသွေးအား အကဲဖြတ်စစ်ဆေးပေးခြင်းဖြစ်ပါသည်။ ထို့နောက် သင်တန်းအောင်မြင်သူများကို ထို့နောက်သင်တန်းအောင်မြင်သူများကို မြန်မာနိုင်ငံလုပ်သားများကျွမ်းကျင်မှု "စံ" သတ်မှတ်ပြဋ္ဌာန်းရေးအဖွဲ့ (NSSA) မှ သတ်မှတ်ထားသော သင်ရိုးညွှန်းတမ်းနှင့်အညီ စနစ်တကျ သင်ကြားခဲ့ကြောင်း အသိအမှတ်ပြု အောင်လက်မှတ်ချီးမြှင့်ပါသည်။ သင်တန်းမှ ဖြေဆိုအောင်မြင်ပြီးမြောက်သူများသည် သတ်မှတ်ထားသော ကျွမ်းကျင်မှု "စံ" အခြေခံသော သင်ရိုးညွှန်းတမ်းများဖြင့် စနစ်တကျ သင်ကြားထားသူများဖြစ်သဖြင့် အရည်အသွေးအတွက် စိတ်ချယုံကြည်ရပြီး နိုင်ငံတော်၏ ကျွမ်းကျင်လုပ်သား လိုအပ်ချက်အား တစ်ဖက်တစ်လမ်းမှ ဖြည့်ဆည်းပေးနိုင်မည်ဖြစ်သည်။

ADB ၏ချေးငွေဖြင့်ဆောင်ရွက်နေသည့် Equipping Youth for Employment Project (EYE) စီမံကိန်း

နိုင်ငံတော်၏ ဘက်စုံဖွံ့ဖြိုးရေးအတွက် ကျွမ်းကျင်မှုအခြေခံများ အားကောင်းစေသည့် ရေရှည်အကျိုးသက်ရောက်မှုများ ဖြစ်ထွန်းပေါ်ပေါက်စေရန်နှင့် နည်းပညာနှင့် သက်မွေးပညာလေ့ကျင့်

ရေး၌ ကျွမ်းကျင်လုပ်သား ပိုမိုဖြည့်ဆည်းပေးနိုင်ရန် ရည်ရွယ်ချက်ဖြင့် ပညာရေးဝန်ကြီးဌာနမှတစ်ဆင့် သုံးစွဲမည့် အာရဖ်.ဖိုးရေးဘဏ် (ADB) ၏ ချေးငွေများဖြင့် Equipping Youth for Employment Project (EYE) စီမံကိန်းအား ၂၀၁၇ ခုနှစ်မှ ၂၀၂၃ ခုနှစ်အထိ ဆောင်ရွက်ခဲ့ပါသည်။ အဆိုပါစီမံကိန်းတွင် စက်မှုသင်တန်းကျောင်း(၄)ကျောင်းဖြစ်သော (မန္တလေး၊ သာဂရ၊ ပခုက္ကူ၊ မကွေး)တို့တွင် Arc Welding, MIG/MAG Welding, Motorcycle Mechanic, Small Farm Mechanic, Tractor Diesel/Agro Mechanic, Electrical (House Wiring), Electrical (Industrial Installation)နှင့် Air Conditioning စသည့် နည်းပညာဘာသာရပ်(၈)ခုဖြင့် ကာလတို(၃)လသင်တန်းများကို ဖွင့်လှစ်ဆောင်ရွက်လျက်ရှိ ပါသည်။

မြန်မာနိုင်ငံလုပ်သားများကျွမ်းကျင်မှု“စံ”သတ်မှတ်ပြဌာန်းရေးအဖွဲ့(NSSA)နှင့်ပူးပေါင်းဆောင်ရွက်မှုများ

မြန်မာနိုင်ငံလုပ်သားများ ကျွမ်းကျင်မှု “စံ” သတ်မှတ်ပြဌာန်းရေးအဖွဲ့(NSSA) အောက်တွင် အလုပ်အကိုင်အလိုက် ကျွမ်းကျင်မှု“စံ”များ သတ်မှတ်ရေးဆွဲရန်အတွက် အလုပ်အကိုင်ကျွမ်းကျင်မှု “စံ” သတ်မှတ်ရေးကော်မတီ(၁၆)ခုကို သက်ဆိုင်ရာ ဝန်ကြီးဌာနများနှင့် အဖွဲ့အစည်းများမှ ဦးဆောင်၍ ဆောင်ရွက်လျက်ရှိရာ သတ္တုနှင့်အင်ဂျင်နီယာလုပ်ငန်းဆိုင်ရာ အလုပ်အကိုင်ကျွမ်းကျင်မှု “စံ”သတ်မှတ် ရေးကော်မတီကို စက်မှုဝန်ကြီးဌာနအောက်ရှိ စက်မှုပူးပေါင်းဆောင်ရွက်ရေးဦးစီးဌာနမှ တာဝန်ယူ ဆောင်ရွက်လျက်ရှိပါသည်။

သတ္တုနှင့်အင်ဂျင်နီယာလုပ်ငန်းဆိုင်ရာအလုပ်အကိုင်ကျွမ်းကျင်မှု“စံ”သတ်မှတ်ရေးကော်မတီ အနေဖြင့် ကျွမ်းကျင်မှု “စံ” များ ရေးဆွဲခြင်း၊ အလုပ်အကိုင်နယ်ပယ် (၇) မျိုး စစ်ဆေးအကဲဖြတ်ရေး လုပ်ငန်းများကို တာဝန်ယူစစ်ဆေးပေးလျက်ရှိရာ Air Con Installer (Level-1,2)၊ Welder (MMAW, Level-1, 2)၊ Welder (GMAW, Level-1, 2)၊ (FCAW, Level-1, 2)၊ Welder (MAW), Level-3)၊ Foundry Worker (Level - 1, 2)၊ Small Engine Mechanic (Level-1)၊ Machinist(Level-1)၊ Automotive Mechanic (Level-1)၊ Automotive Mechanic (Chassis, Level-2)၊ Automotive Mechanic (Electrical, Level-2)၊ Automotive Mechanic (Power Train, Level-1) နှင့် Pneumatic Technician (Level-2) ကျွမ်းကျင်လုပ်သားများ မွေးထုတ်နိုင်ရေးအတွက် စစ်ဆေးအကဲဖြတ်ရေးဌာနများတည် ထောင်၍ ကျွမ်းကျင်မှုစစ်ဆေးအကဲဖြတ်ရေးကိစ္စရပ်များ ဆောင်ရွက်ပေးလျက်ရှိပါသည်။ အဆိုပါ ကော်မတီအောက်တွင် စစ်ဆေးအကဲဖြတ်ရေးဌာန (Assessment Centre) Level-1, Level-2, Level-3 စုစုပေါင်း (၈၇) ခုရှိပါသည်။ စက်မှုဝန်ကြီးဌာနအောက်ရှိ စက်မှုသင်တန်းကျောင်းများမှ NSSA ဖြင့် ပူးပေါင်းဆောင်ရွက်မှုအဖြစ် Assessment Centre (၁၅) ခုတည်ထောင်၍ စစ်ဆေးအကဲဖြတ်ကိစ္စများ

ဆောင်ရွက်ပေးလျက်ရှိသကဲ့သို့ စက်မှုသင်တန်းကျောင်းများမှ ဆရာ/ ဆရာမ (၅၇)ဦးမှလည်း Chief Accessor အဖြစ် ပူးပေါင်း ပါဝင်ဆောင်ရွက်လျက်ရှိပါသည်။

သတ္တုနှင့်အင်ဂျင်နီယာလုပ်ငန်းဆိုင်ရာ အလုပ်အကိုင်ကျွမ်းကျင်မှု “စံ”သတ်မှတ်ရေး ကော်မတီသည် သက်ဆိုင်ရာ အလုပ်အကိုင်အလိုက် ကျွမ်းကျင်မှု “စံ” များကို ရေးဆွဲပေးလျက်ရှိရာ အလုပ်အကိုင်ကျွမ်းကျင်မှု “စံ” Level-1 အဆင့် (၉)ခု၊ Level-2 အဆင့် (၁၃) ခုနှင့် Level-3 အဆင့် (၈) ခု၊ စုစုပေါင်း(၃၀)ခုကို ရေးဆွဲအတည်ပြုပြီးဖြစ်ပါသည်။ သတ္တုနှင့်အင်ဂျင်နီယာလုပ်ငန်းဆိုင်ရာ အလုပ် အကိုင်ကျွမ်းကျင်မှု “စံ”သတ်မှတ်ရေးကော်မတီအောက်ရှိ အလုပ်အကိုင်များမှ ကျွမ်းကျင်လုပ်သားများ ပေါ်ထွက်လာရေး သက်ဆိုင်ရာ အလုပ်အကိုင်နယ်ပယ် (၇) မျိုး (Level-1, 2, 3) နှင့်သက်ဆိုင်သည့် စစ်ဆေးအကဲဖြတ်ဌာနများတွင် စစ်ဆေးအကဲဖြတ်ဌာနများ ဆောင်ရွက်ခဲ့ရာ စုစုပေါင်းဖြေဆိုသူ (၆၈၀၁) ဦး ရှိပြီး (၅၈၉၀) ဦး ကျွမ်းကျင်မှု အရည်အချင်းပြည့်မီကြောင်း စစ်ဆေးတွေ့ရှိရပါသည်။

စက်မှုဝန်ကြီးဌာန၊ စက်မှုပူးပေါင်းဆောင်ရွက်ရေးဦးစီးဌာနမှ အမှတ်(၁)စက်မှုသင်တန်း ကျောင်း(ဆင်တဲ)နှင့် GIZ မှ Project Coordinator/ CIM Expert ဖြစ်သူဦးဆောင်၍ အမှတ်(၃) အကြီးစားစက်မှုလုပ်ငန်းအောက်ရှိ အမှတ်(၁)အထည်စက်ရုံ(ရွှေတောင်)နှင့် သိပ္ပံနှင့်နည်းပညာဝန်ကြီး ဌာနအောက်ရှိ နည်းပညာ၊ သက်မွေးပညာနှင့် လေ့ကျင့်ရေးအတတ်သင်ကောလိပ် (ဘယ်လင်း) တို့တွင် 5S Lean Innovation Workshop Management သင်တန်း(၃)ကြိမ်ဖွင့်လှစ်ခဲ့ပြီး သင်တန်းသား (၁၇၁) ဦး လေ့ကျင့်သင်ကြားပေးခဲ့ပါသည်။ စက်မှုဝန်ကြီးဌာန၊ စက်မှုပူးပေါင်းဆောင်ရွက်ရေးဦးစီးဌာနမှ ၂၀၁၆ ခုနှစ်မှ ၂၀၁၉ ခုနှစ်အတွင်း ပါဝင်ဆောင်ရွက်ခဲ့သည့် နေပြည်တော်နှင့် ရန်ကုန်တို့တွင် ကျင်းပပြုလုပ်ခဲ့ သည့် နည်းပညာပြပွဲ၊ ပြိုင်ပွဲများတွင် (၈)ကြိမ်တိုင်တိုင် ပူးပေါင်းပါဝင်ဆောင်ရွက်ခဲ့သည်။

စက်မှုဝန်ကြီးဌာန၊ စက်မှုပူးပေါင်းဆောင်ရွက်ရေးဦးစီးဌာနအောက်ရှိ စက်မှုသင်တန်းကျောင်း များမှ ပုံမှန်သင်တန်းများ၊ စက်မှုနှင့်သက်မွေးပညာရွေ့လျားသင်တန်းများနှင့် ကာလတို (၃)လ သင်တန်း များကိုဖွင့်လှစ်ခြင်းဖြင့် နိုင်ငံအတွက် လိုအပ်သော ကျွမ်းကျင်လုပ်သားလိုအပ်ချက်ကို အတန်အသင့် ဖြည့်ဆည်းပေးနိုင်ခဲ့ပါသည်။ ၎င်းအပြင် NSSA ၏စစ်ဆေးအကဲဖြတ်ရေးဌာန (Assessment Center) အဖြစ် လက်မှတ်ရရှိခြင်းအားဖြင့် သင်တန်းဆင်းများ၏ အရည်အသွေးနှင့် အလုပ်အကိုင် အခွင့်အလမ်း အတွက် ကျွမ်းကျင်မှုစစ်ဆေးအကဲဖြတ်ခြင်းများ ဆောင်ရွက်နိုင်ခြင်း၊ အမျိုးသားအဆင့်ကျွမ်းကျင်မှု အသိအမှတ်ပြုလက်မှတ်များ ထုတ်ပေးနိုင်ခြင်း၊ အာဆီယံနိုင်ငံများအကြား အပြန်အလှန် အသိအမှတ် ပြုလက်မှတ်များရရှိနိုင်ခြင်း၊ စက်မှုသင်တန်းကျောင်းများ၏ ရေရှည်ဖွံ့ဖြိုးတိုးတက်မှုစရန် သင်ရိုးညွှန်း တမ်းများပြုပြင်ပြောင်းလဲနိုင်ခြင်း၊ ဈေးကွက်၏ကျွမ်းကျင်မှုလိုအပ်ချက်နှင့် ကိုက်ညီမှုအခြေအနေတို့

အား သိရှိနိုင်ခြင်း၊ အရည်အသွေးပြည့်ဝသော ကျွမ်းကျင်လုပ်သားများကို မွေးထုတ်ပေးနိုင်ခြင်းစသည့် အကျိုးရလဒ်များ ရရှိစေမည်ဖြစ်ပါ သည်။

သို့ဖြစ်ပါ၍ မျိုးဆက်သစ်လူငယ်များအနေဖြင့် မိမိတို့ဘဝရေရှည်ရပ်တည်ရေး သေချာခိုင်မာ ထောက်ကူမှုပေးသော စက်မှုသင်တန်းအမျိုးမျိုးနှင့် စက်မှုသင်တန်းကျောင်းများသို့ ဆက်သွယ်တက် ရောက်သင်ကြားခြင်းဖြင့် အနာဂတ်ဘဝ သာယာလှပစေမည်ဖြစ်ပါကြောင်း သတင်းကောင်းပါးလိုက်ရပါ သည်။

ကိုးကား - စက်မှုပူးပေါင်းဆောင်ရွက်ရေးဦးစီးဌာန၊ သင်တန်းကျောင်းများကြီးကြပ်ရေးဌာန
- စက်မှုကြီးကြပ်ရေးနှင့်စစ်ဆေးရေးဦးစီးဌာန၊ အသေးစားနှင့်အလတ်စားစီးပွားရေးလုပ်ငန်း များဖွံ့ဖြိုးတိုးတက်ရေးဌာန

ဒေါက်တာလပြည့်ခင် (ကလောင်အမည်)

ဒေါက်တာခင်ပပစိုး

ဒုတိယညွှန်ကြားရေးမှူး

စက်မှုပူးပေါင်းဆောင်ရွက်ရေးဦးစီးဌာန

စက်မှုဝန်ကြီးဌာန

၀၉-၇၉၈၂၁၅၀၇၃/ ၀၉-၆၇၉၂၉၂၉၀၂

dr.kpapasoe@gmail./com

ADB ကျွမ်းကျင်မှုကာလတို (၃)လသင်တန်းများ

စဉ်	သင်ကြားသည့်ဘာသာရပ်များ	သင်တန်းကျောင်းများ					
		ဆင်တဲ	မန္တလေး	သာဂရ	ပခုက္ကူ	မကွေး	မြင်းခြံ
၁	လျှပ်စစ်ဂဟေဆက်သင်တန်း	-	✓	-	✓	-	-
၂	ဓာတ်ငွေ့ဂဟေဆက်သင်တန်း	-	✓	-	✓	-	-
၃	မော်တော်ဆိုင်ကယ်ပြုပြင်ရေး သင်တန်း	-	✓	-	✓	-	-
၄	စိုက်ပျိုးရေးသုံးစက်ပစ္စည်းများပြုပြင် ထိန်းသိမ်းခြင်းသင်တန်း	-	✓	-	✓	-	-

Automobile Vocational Training (ကာလတို ၂ ပတ် သင်တန်း)

စဉ်	သင်ကြားသည့်ဘာသာရပ်များ	
၁	လျှပ်စစ်ဂဟေဆက်သင်တန်း	➢ မကွေးတိုင်းဒေသကြီး (၄၄)ကြိမ် (၁,၆၄၉) ဦး၊ ➢ မန္တလေးတိုင်းဒေသကြီး (၃၀)ကြိမ် (၁,၆၆၀) ဦး၊ ➢ စစ်ကိုင်းတိုင်းဒေသကြီး (၆)ကြိမ် (၃၁၆) ဦး၊ ➢ ရှမ်းပြည်နယ် (၉)ကြိမ် (၅၈၅) ဦး၊ ➢ ရခိုင်ပြည်နယ် (၆)ကြိမ် (၄၇၇) ဦး၊ ➢ မွန်ပြည်နယ် (၃)ကြိမ် (၁၉၆) ဦး၊ ➢ ကယားပြည်နယ် (၃)ကြိမ် (၁၄၉) ဦး၊ ➢ ရန်ကုန်တိုင်းဒေသကြီး (၁၁)ကြိမ် (၇၆၉) ဦး၊ ➢ ပဲခူးတိုင်းဒေသကြီး (၈)ကြိမ် (၃၅၃) ဦး၊ ➢ ဧရာဝတီတိုင်းဒေသကြီး (၄)ကြိမ် (၂၁၆) ဦး၊ ➢ စုစုပေါင်း (၁၂၄)ကြိမ် (၆,၄၁၅) ဦး။
၂	ဓာတ်ငွေ့ဂဟေဆက်သင်တန်း	
၃	အင်ဂျင်နှင့်မော်တော်ဆိုင်ကယ်ပြုပြင်ရေးသင်တန်း	
၄	မော်တော်ယာဉ်ပြုပြင်ထိန်းသိမ်းရေးသင်တန်း	
၅	စက်ရုံသုံးလျှပ်စစ်သွယ်တန်းခြင်းသင်တန်း (စက်ရုံများမှတောင်းခံလာပါက)	
၆	လျှပ်စစ်မော်တာပြုပြင်ထိန်းသိမ်းခြင်း (စက်ရုံများမှတောင်းခံလာပါက)	